

आदरणीय प्रमुख अतिथि ज्यू

विशिष्ट अतिथि ज्यू

अतिथि ज्यू

राजनैतिक दलका प्रमुख एवम प्रतिनिधि ज्यू

विभिन्न सरकारीसंघ संस्थाका कार्यालय प्रमुख एवम प्रतिनिधि ज्यूहरु एकिकृत योजना तर्जुमा समितिका पदाधिकारी ज्यू पत्रकार मित्रहरु, कर्मचारी, सुरक्षकर्मी, समाजसेवी वृद्धिजिवि लगायत उपस्थित सम्पूर्ण महानभावहरु ।

संघिय लोकतान्त्रीक गणतन्त्रात्मक शासन व्यवस्थाको माध्यमबाट दिगो शान्ती सुसाशन विकास र समृद्धिको आकाङ्क्षा पुरा गर्ने लक्ष राखी नेपालको संविधान घोषणा गरिएको पूर्व सन्ध्यामा आजको यस गरिमामय सभामा बेलौरी नगरपालिकाको प्रमुख एवम कार्यकारी अधिकृतको हैसियतले कञ्चनपुर जिल्लाको दक्षिण क्षेत्रको मुटुमा अवस्थित यो बेलौरी नगरपालिकाको आ.व. २०७३/०७४ को वार्षिक निति, कार्यक्रम तथा बजेट प्रस्तुत गर्ने अवसर प्राप्त भएकोमा गौरवान्वित महसुस गरेको छु । आजको यस महत्त्वपूर्ण पावन घडीमा सर्व प्रथम म राष्ट्रकालागि विभिन्न समयमा शहादत प्राप्त गर्ने सम्पूर्ण ज्ञात अज्ञात शहिदहरु प्रति हार्दिक श्रद्धान्जली अर्पण गर्न चाहन्छु, विविध भौगोलिक, सामाजिक, सांस्कृतिक विविधतायुक्त नेपालको सुदुर पश्चिममा अवस्थित यस बेलौरी नगरपालिकाको तेश्रो नगर परिषदको अवसरमा हाम्रो निमन्त्रणालाई स्नेह पूर्वक स्वीकार गरि आतिथ्यता ग्रहण गरि दिनु भएकोमा प्रमुख लगायत सम्पूर्ण अतिथि एवम सहभागी ज्युहरुमा नगरपालिका एवम मेरो व्यक्तिगत तर्फबाट अगाध सम्झनाकासाथ स्वागत अभिवादन टर्प्याउदछु ।

वर्तमान समय नेपालको संविधान २०७२ घोषणा गरिए अनुरूप गणतन्त्रको संस्थागत विकास र नया नेपालको निर्माण हेतु संविधान कार्यान्वयन गर्नका लागि नेपाल सरकारलाई सबै वर्गबाट आवश्यक सहयोग गर्नु जरुरी छ । यस अवस्थामा नेपाली जनताले एकातर्फ संविधान कार्यान्वयन गर्ने तर्फ केन्द्रित हुनु परेको छ, भने अर्को तर्फ जनताका बदलिदो चाहना साकार पार्न सबैले आ-आफ्नो तह र तप्काबाट सक्रिय भै काम गर्नु जरुरी भएको छ । यसै सन्दर्भमा स्थानिय स्वायत्त शासन ऐन २०५५ तथा स्थानिय स्वायत्त शासन नियमावली २०५६ एवम स्थानिय निकाय श्रोत परिचालन निर्देशिका २०६९ ले व्यवस्था गरे वमोजिम सो को अधिनमा रहि वडा स्तरिय विकास योजनाहरु सहभागितात्मक ढंगले छनौट गरी प्रक्यागत ढंगबाट छनौट गरी प्रक्यागत रुपबाट नगरवासिहरुलाई थोरै भए पनि सेवा र सुविधा उपलब्ध गराउने र सेवा प्रवाहका कुराहरुलाई ध्यान दिदै यो तेश्रो नगर परिषदमा यस नगरपालिकाको गत आ.व. २०७१/०७२ को यथार्थ आय व्ययको अनुमोदन चालु आ.व. २०७२/०७३ को संसोधित बजेट तथा कार्यक्रम र आगामि आ.व. २०७३/०७४ को अनुमानित वार्षिक बजेट योजना, निति र कार्यक्रम स्वीकृत गरिएको छ । स्थानिय निकायको रुपमा परिकल्पना गरिएको नगरपालिकाले नगरपालिकाको आवश्यकताहरुलाई महसुस गरि वार्षिक निति तथा कार्यक्रम गर्नु पर्ने कुरा त छुदैछ, तथापी स्थानिय निकायहरुमा हाल जनप्रतिनिधि विहिन अवस्थामा असहज परिस्थितिका बावजुद पनि यस नगरपालिकाले ऐन, नियम एवम श्रोत परिचालन निर्देशिकामा भएको व्यवस्था अनुसार नगरपालिकामा उपलब्ध भएको सिमित श्रोत साधनलाई प्रभावकारी एवम समावेसी तरिकाले परिचालन गर्ने गरि नगर स्तरिय राजनैतिक दल वडा नागरिक मञ्च, नागरिक सचेतना केन्द्र समेतको समन्वयबाट कामकाज सुचारु गर्ने व्यवस्था भैरहेको व्यहोरा अवगत नै छ ।

यस अवस्थामा राजनैतिक दलहरुबाट प्राप्त सल्लाह सुझाव र समन्वयकारी भुमिकाको लागि राजनैतिक दलहरुको उच्च कदर गर्दै नागरिक समाज, वडा नागरिक मञ्च, वृद्धिजिविवर्ग, विभिन्न सरकारी एवम गैर सरकारी निकायहरु, अन्य सरोकारवालाहरु तथा समस्त नगरवासिको तर्फबाट हामीलाई प्राप्त सल्लाह सुझाव र सहयोग प्रति आभार व्यक्त गर्दछु ।

यस नगरपालिकाबाट दिईने सेवा तथा सुविधा छिटो छरितो रुपमा गर्न हामी हर सम्भव प्रयासरत तत्पर छौं । तै पनि नगरपालिकामा शिक्षा, स्वास्थ्य, यातायात, खानेपानी लगायतका शहरी सुविधाहरु प्रयाप्त मात्रामा पुऱ्याउन सकिएको छैन । त्यस्तै दलित, महिला, आदिवासी, अपांग, पिछडावर्गलाई विकासको मुलधारमा ल्याई सामाजिक न्याय सहितको विकासमा पुर्णरुपले समाहित गर्न नसकिएता पनि सोका लागि नगरपालिका प्रयासरत रहेको छ । आ.व. २०७३/०७४ मा मुलतः सामाजिक न्याय सहितको विकासमा ध्यान पुऱ्याउदै वस्ति स्तरमा गई शैक्षिक, पुर्वाधार विकास, यातायात, ढल निकास, कृषि सिचाई, खानेपानी जस्ता विषयलाई विकेन्द्रकरणका माध्यमबाट स्थानिय आवश्यकतामा पहिचान गरि प्राथमिकता दिईने नितिलाई अवलम्बन गरिने छ । हाम्रा मागहरु असिमित छन बजेट सिमित छ, थुप्रै समस्या र चुनौतिहरु विद्यमान छन । नदि कटान, भुक्षय, डुवान, पटान, ढल निकास आदि समस्याहरुबाट हामी पिडित छौं । यसको समाधानका लागि नगरको समग्र गुरु योजना तयार गरि कार्य गर्नुपर्ने अवस्था छ । क्रमागत योजनाहरुलाई औचित्यताको आधारमा निरन्तरता दिने व्यवस्था मिलाईएको छ । यस सन्दर्भमा सहभागितामुलक योजना तर्जुमा प्रक्यावाट नगर परिषदमा प्राप्त योजनाहरु मध्ये सकभर प्राप्त सुझाव र सल्लाहका आधारमा भुगोल र वस्तिलाई आधार मानि प्राथमिकिकरण गर्दै सन्तुलित गर्ने व्यवस्था मिलाएको छु । आन्तरिक श्रोतको वृद्धी एवम व्यवस्थित गर्न सबै व्यवसायिहरुलाई करको दायरा भित्र ल्याउन जरुरी छ । सोका लागि नगरपालिकाको आन्तरिक राजश्व संकलन र परिचालन गर्ने कार्यालयको क्षमता विस्तार गरि आगामि आ.व. देखि करका दरहरुमा हेरफेर गरि नगरपालिकाले लागु गर्ने व्यवस्था मिलाइने छ । दरबन्दि अनुसारका कर्मचारी तथा नगरपालिकाको क्षमता हेरि आवश्यक पर्ने दक्ष कर्मचारीहरुको व्यवस्था गर्नु अति आवश्यक रहेको छ । मन्त्रालयबाट प्राप्त

सिमित चालु अनुदानले मात्र कर्मचारिहरूको तलव नपुग हुने हादा आन्तरिक श्रोतवाटै श्रोत व्यहोर्नु पर्ने अवस्था छ । नगरपालिकाको भौतिक अवस्था कमजोर भएकोले नगर विकास समितिसंग रहेको जग्गा मध्ये ५ कठ्ठा जग्गा यस नगरपालिकाको नाममा नामसारी भैसकेकोले नगर विकास समितिलाई उक्त साहिनिय कामको प्रशंसा गर्दै चालु आ.व.मा कार्यालय भवन निर्माणको लागि मन्त्रालयवाट विनियोजन भै आएको रकम टेण्डर प्रकृयाद्वारा अगाडी बढाईने क्रममा छ । भवन आचार संहिता तथा वेलौरी नगरपालिकाको मापदण्ड २०७२ लाई नियमानुसार लागु गरिने छ । विपद व्यवस्थापनका लागि विगतमा विनियोजित गरिएको कोषलाई अझ मजबुत पार्दै लागिने छ । नगरपालिका क्षेत्र भित्र रहेका हाट वजारलाई व्यवस्थित पार्न सम्बन्धित पक्षहरूसंग समन्वयकारी भूमिका निभाई अगाडि बढिने छ । यस न.पा.मा रहेका विभिन्न ताल तलैयाहरूलाई व्यवस्थित गर्दै नगरपालिकाको स्वाभित्तमा ल्याउन पहल गरिने छ । नगरपालिका भित्र रहेका प्रति एवम सरकारी जग्गाको संरक्षण एवम सम्बर्धन गर्ने निति ल्याएको छ । सामाजिक सुरक्षा भत्तालाई वैकिङ प्रणाली मार्फत व्यवस्था मिलाईए तापनि असहाय एवम जेष्ठ नागरिकहरूको गुनासोलाई मध्य नजर राख्दै वडा नागरिक मञ्च र सामाजिक परिचालकहरूलाई परिचालन गरि गुनासो पुर्ति गर्ने निति लिएको छु । विभिन्न भै परि कामका लागि मर्मत कोषमा रकम विनियोजन गर्ने निति लिएको छु । यस नगरपालिकालाई वाल मैत्रि नगरपालिका वनाउन सम्बन्धित पक्षहरूसंग समन्वयकारी भूमिका निभाउने निति अनुरुप कार्य अगाडि बढाउने छ । न्युनतम सर्त तथा कार्य सम्पादन मुल्यांकनलाई आधार मानि बढी अंक प्राप्तिका लागि सम्बन्धित फाट तथा व्यक्तिहरूको श्रेणी तोकिई कर्मचारीहरूको कार्य सम्पादनसंग जोडिएको हुदा कर्मचारीहरूलाई जिम्मेवार बनाइएको छ । सोही आधारमा कर्मचारीहरूको कार्य सम्पादन मुल्यांकन एवम सेवा सुविधा पनि उपलब्ध गरिने छ । नगर भित्रका धार्मिक सास्कृतिक सम्पदाहरूको संरक्षण गर्ने नितिलाई निरन्तरता दिइने छ ।

नगरपालिकाको आन्तरिक आय अत्यन्त न्युन रहेको सन्दर्भमा आय वृद्धिका लागि सबैलाई करको दायरामा ल्याउने प्रयास गरिनेछ । संघीय मामिला तथा स्थानिय विकास मन्त्रालय तथा अन्य निकायवाट प्राप्त हुने अनुदान वृद्धि गर्नका लागि आवश्यक पहल जारी राखिनेछ । त्यस्तै नगरपालिकाको वर्तमान जनसक्तिलाई अझ सक्षम र मजबुत बनाउने प्रयास गरिनेछ । जसवाट कार्यक्रमहरू संचालन एवम कार्यान्वयन गर्न बढी भन्दा बढी सहज हुनेछ । यिनै कुरालाई आत्म मनन गर्दै सिमित साधन श्रोतवाट बढि भन्दा बढि नगर क्षेत्रको विकासको लागि आर्थिक वर्ष २०७३/०७४ को निति तथा कार्यक्रम यहाहरु समक्ष प्रस्तुत गरेको छु । त्यसै गरि यस नगरपालिकाको आन्तरिक आय संघिय मामिला तथा स्थानिय विकास मन्त्रालयवाट प्राप्त हुने रकम तथा अन्य निकायवाट प्राप्त हुने आय सहितको आगामि आ.व.को अनुमानित वजेट कार्यक्रम समेत यसैसाथ प्रस्ताव गरेको छु । यस नगरपालिकामा समग्र विकास र प्रस्तुत निति तथा कार्यक्रम एवम वजेट प्रस्तावको सन्दर्भमा आदरणिय अतिथी एवम सहभागीज्यूहरूले हामीलाई रचनात्मक एवम मार्ग दर्शि सुझावहरु उपलब्ध गराई दिनु हुनेछ, भन्ने अपेक्षा गरेको छु । प्राप्त सल्लाह सुझावलाई उपलब्ध साधन र श्रोतको अधीन भित्र रहेर प्रस्तुत निति तथा कार्यक्रममा समावेश गरि सबैको सामुहिक प्रयासवाट कार्यान्वयन हुने कुरामा समेत आशावादी छु । प्रस्तुत निति तथा कार्यक्रम तयार पार्ने सिलसिलामा महत्वपूर्ण सल्लाह एवम सुझाव दिइ सहयोग पुऱ्याउने स्थानिय विकास मन्त्रालय, राजनितिक दल प्रतिनिधि ज्यूहरु, विभिन्न कार्यालयका प्रमुख एवम प्रतिनिधिज्यूहरु, नगरवासि, समाजसेवी, बुद्धिजिवि, नागरिक समाज, सरकारी एवम गैर सरकारी संस्थाका प्रतिनिधिज्यूहरु, पत्रकार बन्धुहरु, नगरपालिकाका कर्मचारी साथीहरु र सबै सरोकारवाला पक्षलाई हार्दिक कृतज्ञता सहित धन्यवाद टक्र्याउन चाहन्छु ।

आदरणिय उपस्थित महानभावहरु

अव म आ.व. २०७३/०७४ मा यस नगरपालिकाको विकासका लागि अवलम्बन गरिने नितिहरु प्रस्तुत गर्न अनुमति चाहन्छु

आ.व. २०७३/०७४ का नितिहरु

यस नगरपालिकाको आवधिक योजना तथा क्षेत्रगत गरि योजना निर्माण भैनसकेको अवस्थामा कुन कार्यक्रमलाई कति प्राथमिकता दिने भन्ने एकिन नभए तापनि नगरको भौतिक पुर्वाधारको अवस्था र सामाजिक न्यायलाई विशेष जोड दिइनेछ । त्यस्तै स्थानिय स्वायत्त शासन ऐनका उद्देश्य, निति र सिद्धान्तहरूले दिएका मार्ग दर्शन नेपाल सरकारले अख्तियार गरेका निति तथा कार्यक्रमको उद्देश्यलाई केन्द्र विन्दुमा राखि नगरवासिद्वारा छनौट गरिएका योजनाहरु विभिन्न राजनितिक दलका सुझावहरु र उपलब्ध श्रोत साधनको समुचित परिचालन गर्न सक्ने सम्भावनाहरूको आधारमा नगरको समग्र क्षेत्रको सन्तुलित विकासको क्रममा आर्थिक वर्ष २०७३/०७४ कालागि निम्न नितिहरु अवलम्बन गरिने छ ।

क) आर्थिक सामाजिक एवम भौतिक पुर्वाधार विकास तर्फ

१. नगरपालिका भित्र जोडुने विभिन्न किसिमका सडकहरूको स्तरोन्नती तथा विस्तार गरिनेछ । सडक सञ्जालमा नपुगेका क्षेत्रमा सडक निर्माणको सन्दर्भमा सडकसंग सम्बन्धित विवाद सुल्झाई निर्माण कार्य अगाडि बढाउन अन्य निकायमा समेत पहल गरिनेछ ।

२. न.पा. क्षेत्र भित्र सरकारी एवम गैर सरकारी निकायहरूले सञ्चालन गर्ने पुर्वाधार विकासका योजनाहरूमा लागत सहभागिता तथा समन्वयकारिताको आधारमा सम्पुरक कोषको व्यवस्था गरि आवश्यक सहयोग गरिनेछ, तर वार्षिक बजेट तथा कार्यक्रम स्वीकृत भैसके पछि प्रस्तावित योजनामा सम्पुरक कोषबाट रकम लगानि गर्न नगरपालिका बाध्य हुने छैन ।
३. न.पा.ले सञ्चालन गरेका विभिन्न योजनाहरू पुनःनिर्माण तथा मर्मत सुधार गर्दै लगिनेछ ।
४. न.पा. क्षेत्र भित्र रहेको स्वच्छ, सफा खानेपानीको समस्यालाई समाधान गर्न अन्य निकायमा समेत पहल गरिनेछ ।
५. न.पा. क्षेत्र भित्रका शैक्षिक संस्थाहरूमा शैक्षिक पुर्वाधार विकासका कार्यक्रम सञ्चालनकोलागि उच्च प्राथमिकता दिइनेछ ।
६. फोहोर मैला व्यवस्थापनकालागि डम्पिङ साईड निर्माण गर्न जग्गा पहिचान गरि फोहोर मैला व्यवस्थापन र यस न.पा. भित्र अति आवश्यक देखिएको ढल निकासकालागि आवश्यक पहल गरिनेछ ।
७. वातावरण संरक्षणलाई आयोजनाको अंग बनाई वातावरणिय क्षति कम हुने गरि आयोजना संचालन गरिने प्रकृया अगाडि वढाइनेछ ।
८. स्थानिय विकास मन्त्रालय लागत जनसहभागिता कोषबाट विनियोजन गरिएको आधारमा गत आ.व.मा विनियोजन गरिएका योजनाहरूको निर्माण कार्य पुरा गर्ने तर्फ पहल गरिनेछ ।
९. कृषि उत्पादन बढाउन सिचाई सुविधाको उचित व्यवस्था गर्ने तर्फ आवश्यक पहल गरिनेछ ।
१०. नगरपालिका क्षेत्र भित्र नदि कटान नियन्त्रण गर्न आवश्यक पहल गरिनेछ ।
११. न.पा. भित्रका ताल तलैयाहरूको संरक्षण एवम सम्बर्द्धन गर्नका लागि अन्य निकायमा समेत पहल गरिनेछ ।
१२. नगर क्षेत्रका वन संरक्षणकालागि आवश्यक पहल गरिनेछ साथै सामुदायिक वनहरूमा जडिवुटि एवम औषधिमुलक विरुवा वृक्षा रोपण गर्न तर्फ आवश्यक पहल गरिनेछ ।
१३. कृषि क्षेत्रको विकास घरेलु तथा कुटिर उद्योग स्थापना र विकासकालागि आवश्यक पहल गरिनेछ ।
१४. वस पार्कको स्थान पहिचान गरि स्तरोन्नती गर्न आवश्यक व्यवस्था मिलाइनेछ ।
१५. विद्युत लाईन विस्तार गर्नकालागि आवश्यक पहल गरिनेछ ।
१६. नगरपालिका क्षेत्र भित्र रहेका धार्मिक एवम पर्यटकिय क्षेत्रहरूलाई पुनः निर्माण एवम व्यवस्थित गर्ने तर्फ आवश्यक पहल गरिनेछ ।

ख) प्रबर्द्धनात्मक क्षेत्र तर्फ

१. नगरको सरसफाई सौन्दर्यताकालागि गैर सरकारी संस्थाहरूसंग साभेदारी कार्य गरिएकोमा फोहोरलाई उचित व्यवस्थापन गर्न अझ सक्षम बनाउने कार्यको लागि पहल गरिनेछ ।
२. नगरपालिका क्षेत्र भित्र संचालन हुने साक्षरता कार्यक्रम सफल पार्न न.पा.लाई पुर्व साक्षर न.पा. घोषणा गर्न पहल गरिनेछ ।
३. नगर क्षेत्र भित्रका स्वास्थ्य चौकी तथा शहरि स्वास्थ्य क्लिनिक, वर्थिङ सेन्टर संचालन गर्न जिल्ला स्वास्थ्य कार्यालय मार्फत पहल गरिनेछ साथै नगर क्षेत्र भित्रका स्वास्थ्य चौकीहरूका भौतिक संरचनाहरूको मर्मत सम्भार एवम व्यवस्थापन गर्दै लगिनेछ ।
४. नगरपालिका क्षेत्र भित्रका समुदाय र वस्तिहरूबाट माग भै आएका विभिन्न साना तिना भौतिक पुर्वाधारका योजनाहरूको आवश्यकता पहिचान गरि निर्माण गर्न प्राथमिकता दिइनेछ ।
५. नगरवासिलाई एच. आई. भि. एड्स तथा अन्य संक्रमित रोगहरू र विविध स्वास्थ्य शिक्षा सम्बन्धि चेतना मुलक कार्यक्रम संचालन गर्न विभिन्न सरकारी एवम गैर सरकारी संस्थाहरूसंग सहकार्य गरि काम गरिनेछ ।
६. खेलकुद विकासकालागि आवश्यक सहयोग गर्न खेलकुद विकास कोषलाई निरन्तरता दिइनेछ, साथै खेलकुद क्षेत्रको पुर्वाधार विकासकालागि अन्य निकायहरूसंग आवश्यक पहल गरि एक द्वार प्रणालि लागु गर्ने निति लिइनेछ ।
७. आगामि २ वर्ष भित्र यस नगरपालिकालाई वाल मैत्रि बनाउन आवश्यक पहल गरिनेछ ।
८. नगरपालिका क्षेत्र भित्र रहेका पिछडिएका वस्तिहरूलाई क्रमशः खुला दिशामुक्त क्षेत्र घोषणा गर्ने गरि सरसफाई कार्यक्रम अगाडि वढाइनेछ, खुला दिशामुक्त घोषणा गरेका वार्डहरूलाई सरसफाईकालागि थप अनुदानको व्यवस्था मिलाईनेछ ।
९. नगरपालिका क्षेत्र भित्र पिछडिएको वस्तिमा सार्वजनिक शौचालय एवम स्वास्थ्य तथा सरसफाईका कार्यक्रमहरूलाई निरन्तरता दिईनेछ ।

ग) लक्षित वर्ग सहयोग कार्यक्रम तर्फ

१. लक्षित समुदायकालागि कार्यान्वयन गरिने योजनामा माग वमोजिम छनौट गरि लक्षित समुदायलाई नै कार्यान्वयनको जिम्मा दिइनेछ ।

२. जेष्ठ नागरिक, बालबालिका, महिला, अपांग, उत्पिडित, उपेक्षित, जनजाति, दलित, सुकुमवासि र मजदुर सामाजिक रुपमा वंचितकरण गरिएका समुदायका हक हितकालागि सरोकारवालाहरुलाई आवश्यक सहयोग र सहकार्य गरिनेछ ।
३. सामाजिक सुरक्षा कार्यक्रम अन्तर्गत दिइने सहयोगलाई अझ प्रभावकारी रुपले वितरण गरिने व्यवस्था मिलाइनेछ ।
४. हरेक किसिमको सामाजिक विभेदको अन्त्यकालागि नगरपालिकाको ऐक्यवद्धता रहनेछ साथै यस्ता कार्यक्रम संचालन गर्ने निकायहरुलाई नगरपालिकाबाट आवश्यक सहयोग गरिनेछ ।

घ) श्रोत परिचालन

१. एकिकृत सम्पत्ति करका सन्दर्भमा सबै सरोकारवालाहरूसंग परामर्स एवम अन्तरकृया गरि यसलाई व्यवस्थित गर्ने तर्फ आवश्यक पहल गरिनेछ ।
२. नगरपालिकामा नगर स्तरिय राजश्व परामर्स समितिले दिएको सुझावको आधारमा करका दरहरुमा थपघट गरि कार्यान्वयन गरिनेछ, साथै करका नया सम्भावनाहरुको खोजी र पहिचान गरिनेछ ।
३. संघिय मामिला तथा स्थानिय विकास मन्त्रालयबाट प्राप्त हुने अनुदानलाई बढाउन पहल गरिनेछ, साथै स्थानिय निकायहरुमा काम गर्ने युनिसेफ, यु.एन.डि.पि., जि. टि. जेड, नगर विकास कोष, सडक बोर्ड नेपाल जस्ता संस्थाहरु र कंचनपुर जिल्लाको स्थानिय निकायमा काम गर्ने सरकारी गैर सरकारी निकायहरूसंग सहकार्यकोलागि पहल गरिनेछ ।

ङ) सुशासन एवम दिगो विकास

१. योजना संचालन गर्दा दिर्घकालिन, उत्पादनशिल तथा धेरै नगरवासिहरु लाभान्वित हुने खालको स्थानिय स्तर, बडा स्तरबाट प्राप्त हुने योजनालाई प्राथमिकता दिइ आवश्यकताको आधारमा **(Need Base)** को आधारमा सबै वडाहरुको समानुपातिक विकासलाई समेत ध्यानमा राखि योजना तर्जुमा प्रकृया अगाडि बढाइनेछ ।
२. आयोजना कार्यान्वयनमा परिणाम गुणस्तर र लागतसमेतलाई ध्यानमा राखि समय भित्र सम्पन्न गर्ने निति लिइनेछ ।
३. आयोजनाहरुलाई पारदर्शि ढंगले कार्यान्वयनमा ल्याउनकालागि रु. ५,००,०००/- भन्दा माथिका आयोजनाहरुमा होडिड बोर्ड राख्ने कार्यलाई प्राथमिकताकासाथ कार्यान्वयन गरिनेछ ।
४. योजना कार्यान्वयनमा पारदर्शिता ल्याउन सार्वजनिक लेखा परिक्षण, सार्वजनिक सुनुवाई गर्ने पद्धतिलाई आवश्यक सुधार गरि कार्यान्वयन गरिनेछ, रु. ५ लाख भन्दा कम लागतका योजनाको लगत ईष्टमेट नेपाली भाषामा गरिनेछ ।
५. योजना संचालनको सन्दर्भमा उपभोक्ता समितिलाई आवश्यक तालिमको व्यवस्था गरिनेछ, साथै योजनाको उत्तरदायित्व र जिम्मेवारि बहन गराउन जोड दिइनेछ ।
६. नगरपालिकाबाट प्रवाह हुने सेवालालाई छिटो छरितो र जन उत्तरदायि बनाउने प्रयास गरिनेछ ।
७. स्थानिय विकास मन्त्रालयले लागु गरेको नगरपालिकाको न्युनतम सर्त र कार्य सम्पादन मापन ९:३० अनुसार पुरा गर्नुपर्ने न्युनतम सर्त र कार्य सम्पादन पुरा गर्ने तर्फ ध्यान दिदै सो को आधारमा कार्यक्रमहरु तय गरि कार्यान्वयन गरिनेछ ।
८. नगरपालिकामा कार्यरत कर्मचारीहरुको कार्य सम्पादनको आधारमा दण्ड र पुरुस्कृत गर्ने परिपाटिको थालनि गरिनेछ ।
९. नगरपालिकाको आय व्यय विवरण मासिक रुपमा सार्वजनिक गरिनेछ ।
१०. आर्थिक सहायता प्रणालिमा आवश्यक सुधार ल्याइनेछ ।
११. नगर क्षेत्रमा टोल विकास समिति गठन गरि टोल विकास संस्थाहरुको संस्थागत विकास तर्फ ध्यान दिइनेछ ।

च. मानव संसाधन संस्थागत सुधार

१. नगरपालिकाको आन्तरिक क्षमता विकास योजना तर्जुमा गरि लागु गरिनेछ ।
२. कर्मचारिहरुको वृति विकासकालागि तालिम स्थलगत अध्ययन भ्रमण जस्ता अवसरहरु उपलब्ध गराइनेछ ।
३. कार्यालयकोलागि आवश्यक भौतिक पुर्वाधार र मेसिनरि सामग्रीको व्यवस्था गरिनेछ ।
४. कार्यक्रम अनुसारका विभिन्न विनियम, कार्यविधि, निर्देशिका तय गरि लागु गरिनेछ ।
५. नगरपालिकाको आवधिक योजना र क्षेत्रगत गुरु योजना तयार गर्न आवश्यक पहल गरिनेछ ।
६. नगरपालिकाको प्राविधिक दक्षतालाई वृद्धि गर्न आवश्यक पहल गरिनेछ ।
७. कर्मचारि तथा पदाधिकारीहरुको आचार संहिता निर्माण गरि लागु गरिनेछ ।

छ. विविध :

१. कम लगानि बढी प्रतिफल र छोटो समयमा अधिकतम जनसहभागिता जुट्ने खालका योजनाहरुलाई प्राथमिकता दिइनेछ ।

२. नगरपालिकाले संचालन तथा कार्यान्वयन गर्ने हरेक योजनाहरूलाई प्रभावकारि र गुण स्तरिय बनाउन अनुगमन पद्धतिमा सुधार गरिनेछ ।
३. राम्रो काम गर्ने उपभोक्ता समिति एवम सरोकारवालालाई पुरस्कारको व्यवस्था गरिनेछ ।
४. कार्यक्रममा दोहोरोपना हुन नदिन नगर क्षेत्र भित्र सरकारी एवम गैर सरकारी संस्थाहरूले संचालन गर्ने कार्यक्रमको जानकारी अनिवार्य रुपमा माग गरि त्यस्ता कार्यक्रम सहकार्य र समन्वयको आधारमा गरिनेछ ।
५. नगरपालिका क्षेत्र भित्र विशेष महत्व राख्ने मौलिक भाषा साहित्य एवम सस्कृतिको संरक्षण गर्दै पर्यटकिय ऐतिहासिक धार्मिक एवम पुरातात्विक महत्वका सम्पदाहरूको संरक्षण र सम्बर्द्धन गर्दै लगिनेछ ।
६. नगरपालिका क्षेत्र भित्र रहेका खाद्य पसल/मासु पसलहरूको सम्वन्धित निकायहरूसंग समन्वय गरि अनुगमन र नियमन गर्ने कार्यको थालनि गरिनेछ ।
७. संघ संस्थाहरूका भवन निर्माण कार्यक्रम छनौट गर्दा भवन निर्माण गरिने जग्गा सम्वन्धित संस्थाका नाममा दर्ता भएको हुनु पर्ने छ ।
८. संघिय मामिला तथा स्थानिय विकास मन्त्रालय, LGCDP, UNICEF, PACT NEPAL को सहयोग लिई नगरपालिकाको प्रोफाइल (पार्श्व चित्र) तयार गरि प्रकासन गरिनेछ ।
९. नगरपालिकामा रहेको कर्मचारी दरबन्दि अनुसारको कर्मचारी कार्य विवरण परिमार्जन गरि सबै कर्मचारीहरूलाई उपलब्ध गराइनेछ ।
१०. नगरपालिकालाई वातावरण मैत्रि बनाउन संघ/संस्थाहरूको सहयोग लिई जन चेतना मुलक कार्यक्रमहरू संचालन गर्ने व्यवस्था मिलाइनेछ ।
११. यसै वर्ष भित्र खुला दिशामुक्त नगरपालिका बनाउन हरसम्भव प्रयास गरिनेछ ।

आदरणीय उपस्थित महानुभावहरू

अव म आ.व. २०७२/०७३ का लागि कुल रु. ८ करोड २ लाख २१ हजार ८६६ रुपैया मात्रको संसोधित वजेट प्रस्तावित गरेको छु । जस मध्ये चालु खर्च तर्फ रु. १ करोड ३८ लाख ४४ हजार २६० सामाजिक सुरक्षा कार्यक्रम तर्फ रु. १ करोड ५० लाख तथा पुजिगत खर्च तर्फ रु. ५ करोड १३ लाख ७७ हजार ६०६ मात्र प्रस्ताव गरिएको छ, साथै संसोधित प्रस्तावित वजेटको पुर्ण विवरण अनुसुचिहरू यसैसाथ समावेश गरेको छु ।

आदरणीय उपस्थित महानुभावहरू

अव म आ.व. २०७३/०७४ का लागि कुल रु. १२ करोड ६१ लाख ८६ हजारको अनुमानित वजेट प्रस्तुत गरेको छु , जस मध्ये चालु खर्च तर्फ रु. १ करोड ४८ लाख ८६ हजार, सामाजिक सुरक्षा कार्यक्रम तर्फ १ करोड ५० लाख, पुजिगत खर्च तर्फ रु. ९ करोड ६३ लाख मात्रको अनुमानित वजेट प्रस्तावित गरेको छु । प्रस्तावित अनुमानित वजेटको पुर्ण विवरणको अनुसुचिहरू यसैसाथ समावेश गरेको छु ।

अन्तमा यस तेश्रो नगर परिषद सार्वजनिकरण समारोहलाई सफलताकासाथ सम्पन्न गरि यस नगरपालिकाको विकासकालागि हामीले अख्तियार गरेको प्रस्तुत निति तथा कार्यक्रम र वजेट पारित हुने विस्वास व्यक्त गर्दछु । यस महान कार्यमा सहयोग पुऱ्याउने अतिथीज्यूहरू, राजनैतिक दलका प्रमुख एवम प्रतिनिधिज्यूहरू, विभिन्न सरकारी एवम गैर सरकारी कार्यालयका प्रमुख एवम प्रतिनिधिज्यूहरू सम्पुर्ण कर्मचारी मित्रहरू, पत्रकार मित्रहरू आमन्त्रित समाज सेवी, वुद्धिजीवी महिला एवम सज्जनवृन्द लगायत समस्त नगरवासि महानुभावहरूमा हार्दिक कृतज्ञता एवम धन्यवाद व्यक्त गर्दै कार्यान्वयनमा सम्वद्य सबै पक्षहरूको सकृय सहभागिता एवम आवश्यक सल्लाह सुभाबको हार्दिक अपेक्षा गर्दछु । धन्यवाद ।

अर्जुन सिंक कार्की
कार्यकारी अधिकृत